

प्रेषक,

एस0राजू,
प्रमुख सचिव,
उत्तराखण्ड शासन।

सेवा में,

महानिदेशक,
विद्यालयी शिक्षा,
देहरादून।

माध्यमिक शिक्षा अनुभाग-3

देहरादून, दिनांक: 31 मार्च, 2014

विषय: ग्राम उचीमहुवट तहसील खटीमा स्थित प्रान्तीय सरकार की बाग भूमि राजकीय, उच्चतर माध्यमिक विद्यालय उचीमहुवट ऊधमसिंहनगर को हस्तांतरित किये जाने के सम्बन्ध में।

महोदय,

उपर्युक्त विषयक जिलाधिकारी ऊधमसिंहनगर के पत्र संख्या:1124/सात-स0भू0अ0/2013, दिनांक:09 जुलाई 2013 के सन्दर्भ में मुझे यह कहने का निदेश हुआ है कि श्री राज्यपाल महोदय शिक्षा विभाग की राजकीय उच्चतर प्राथमिक विद्यालय उचीमहुवट के नाम पंजीकृत है अतः ग्राम उचीमहुवट तहसील खटीमा के खाता सं0 01, खसरा नं0 345 रकबा 0.303 है0 भूमि में राजकीय उच्चतर माध्यमिक विद्यालय उचीमहुवट को हस्तान्तरित किये जाने की सहर्ष स्वीकृति निम्नांकित शर्तों/प्रतिबन्धों के अधीन प्रदान करते हैं:-

1. भूमि का हस्तान्तरण बिना मूल्य लिये किया जायेगा। वन मामलों में भूमि के बाजार मूल्य की सीमा पर कोई प्रतिबन्ध नहीं होगा।
2. जिस परियोजना के लिए भूमि हस्तान्तरण किया जा रहा हो वह एक अनुमोदित परियोजना हो और उसके लिए आवश्यक प्राविधान किया जा चुका हो तथा केवल उतनी ही भूमि का हस्तान्तरण किया जाये जितना काम विशेष के लिए आवश्यक हो।
3. भूमि पर कोई धार्मिक अथवा ऐतिहासिक महत्व की इमारत नहीं।
4. यदि भूमि वन विभाग की "रक्षित वन भूमि" हो तो वह हस्तान्तरण के बाद भी "रक्षित वन भूमि" बनी रहेगी। "रक्षित वन भूमि" के हस्तान्तरण से सम्बन्धित ग्रामवासियों की कोई आपत्ति न हो और हस्तान्तरित भूमि के उपयोग करने के साथ में लगी हुई वन भूमि और वन सम्पदा को कोई हानि नहीं करायी जायेगी।
5. वन विभाग दूसरे सेवा विभाग से हस्तान्तरित भूमि का कोई मूल्य नहीं लेगा लेकिन यदि उसे भूमि पर पेड़ इत्यादि अन्य वन सम्पदा हो तो प्राप्तकर्ता विभाग द्वारा वन विभाग को उक्त वन सम्पदा का मूल्य भुगतान करना पड़ेगा।
6. हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जाय तो उसके लिए मूल विभाग से पुनः अनुमोदन प्राप्त करना होगा, और यदि भूमि की आवश्यकता न

हो या तीन वर्षों तक हस्तान्तरित भूमि प्रस्तावित कार्य के लिए उपयोग में नहीं लायी जाती है तो उसे मूल विभाग को वापस करना होगा।

7. सीमा सड़क संगठन को अन्य सेवा विभागों की भौति वन भूमि सड़क निर्माण हेतु वन संरक्षण अधिनियम, 1980 के अन्तर्गत भारत सरकार के पर्यावरण एवं वन मंत्रालय से स्वीकृति प्राप्त होने के उपरान्त निःशुल्क हस्तान्तरित की जायेगी।

8. उत्तराखण्ड राज्य में स्थित अन्य सरकारी भूमि सड़क निर्माण हेतु सीमा सड़क संगठन को निःशुल्क हस्तान्तरण से पूर्व यह सुनिश्चित किया जायेगा कि भूमि पर जिस राजकीय विभाग का स्वामित्व है, उसकी सहमति/अनापत्ति लिखित रूप से प्राप्त कर ली गयी है।

9. हस्तान्तरित भूमि को प्रस्तावित कार्य के इतर किसी भी प्रयोग में लाये जाने पर आवंटन स्वतः निरस्त हो जायेगा।


भवदीय,

(एस0राजू0)
प्रमुख सचिव।

पृष्ठांकन संख्या: 452 /XXIV-3/13/02(45)14 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड देहरादून।
- 2- निजी सचिव, मा0 शिक्षा मंत्री, उत्तराखण्ड सरकार।
- 3- सचिव, राजस्व, उत्तराखण्ड शासन।
- 4- आयुक्त, कुमाऊँ मण्डल, नैनीताल।
- 5- निदेशक, माध्यमिक शिक्षा, उत्तराखण्ड, देहरादून।
- 6- अपर निदेशक, राज्य शैक्षणिक एवं प्रशिक्षण परिषद ननूरखेड़ा देहरादून।
- 7- मण्डलीय अपर शिक्षा निदेशक, कुमाऊँ मण्डल नैनीताल।
- 8- जिलाधिकारी, ऊधमसिंहनगर।
- 9- मुख्य शिक्षाधिकारी, ऊधमसिंहनगर।
- 10- प्रधानाचार्य, राजकीय उच्चतर माध्यमिक विद्यालय उचीमहुवट ऊधमसिंहनगर।
- 11- एन0आई0सी0 सचिवालय परिसर, देहरादून।
- 12- गार्ड फाइल।

आज्ञा से,


(आर0के0तोमर)
संयुक्त सचिव।